




मुख्यमंत्री-उप मुख्यमंत्री समेत 190 विधायकों ने शपथ ली



मुख्यमंत्री भजनलाल शर्मा, उपमुख्यमंत्री दीपा कुमारी और प्रेमचंद बैरवा समेत सहित 190 विधायकों ने बुधवार को विधानसभा सदस्य के रूप में शपथ ली। 16वीं राजस्थान विधानसभा के प्रथम सत्र के पहले दिन मुख्यमंत्री भजनलाल शर्मा ने सबसे पहले विधानसभा सदस्य के रूप में संविधान के प्रति निष्ठा और कर्तव्यों के श्रद्धापूर्वक निर्वहन करने की शपथ ली। इसके बाद दोनों उपमुख्यमंत्री और फिर सभी विधायकों ने बारी-बारी से शपथ ली। विधानसभा के इस सत्र में दो दिनों में विधायकों को शपथ दिलाई जाएगी। गुरुवार को विधानसभा अध्यक्ष के पद का चुनाव होगा। इसके लिए भाजपा की तरफ से वासुदेव देवनानी उम्मीदवार होंगे। करीब 3 घंटे सत्र चलने के बाद विधानसभा की कार्यवाही गुरुवार दोपहर ढाई बजे तक के लिए स्थगित कर दी गई है। गुरुवार को तिसरा से विधायक महंत बालकनाथ, नरबई से विधायक जगत सिंह, बांटीकुई से विधायक भागचंद टाकड़ा, निंबाहड़ा से विधायक श्रीचंद कृपलानी, वैर से बहादुर सिंह कोली व बागीदौरा से विधायक महेंद्रजीत मालवीय, दांतरमगढ़ के विधायक वीरेंद्र सिंह और रायसिंह नगर विधायक सोहनलाल नायक शपथ लेंगे।

'आयुष्मान चिरंजीवी कार्ड की ई-के.वाई.सी. शीघ्र पूरा करें'

लक्ष्य पूरा नहीं होने पर सी.एम.एच.ओ. की जिम्मेदारी तय होगी : शुभा सिंह

जयपुर। चिकित्सा एवं स्वास्थ्य विभाग की अतिरिक्त मुख्य सचिव शुभा सिंह ने आयुष्मान चिरंजीवी कार्ड की ई-केवाई.सी. की प्रगति की समीक्षा करते हुए इस कार्य को 26 जनवरी तक पूरा करने के निर्देश दिए हैं। उन्होंने कहा कि ई-केवाई.सी. के कार्य को गंभीरता से लेते हुए जिलों को योजना लक्ष्य आवंटित कर मॉनिटरिंग की जाए। वहीं खराब प्रदर्शन करने वाले जिलों में मुख्य चिकित्सा एवं स्वास्थ्य अधिकारियों की जिम्मेदारी तय की जाए।

■ अब लाभार्थी स्वयं भी ई-के.वाई.सी. व कार्ड डाउनलोड कर सकते हैं

आयुष्मान कार्ड बनवाये जायें। उन्होंने आमजन को इस संबंध में भी जागरूक करने के निर्देश दिए कि लाभार्थी स्वयं अपने मोबाइल के माध्यम से ई-केवाई.सी. कर आयुष्मान कार्ड डाउनलोड कर सकते हैं। इसके अलावा अपने क्षेत्र की आशा सहयोगिनी से सम्पर्क कर आयुष्मान कार्ड बनवा सकते हैं। सिंह ने कहा कि विकसित भारत संकल्प यात्रा के दौरान शत-प्रतिशत पात्र लाभार्थियों का आयुष्मान कार्ड बने यह राज्य सरकार की प्राथमिकता है। इसे ध्यान में रखते हुए इस कार्य को जल्द से जल्द पूरा किया जाए।

उपराष्ट्रपति के अपमान के विरोध में वकीलों ने जलाया राहुल गांधी और बनर्जी का पुतला

वकीलों ने कांग्रेस नेता राहुल गांधी व मिमिक्री करने वाले टी.एम.सी. सांसद कल्याण बनर्जी के खिलाफ नारेबाजी कर रोष प्रकट किया



जयपुर, (का.सं.)। टी.एम.सी. सांसद कल्याण बनर्जी की ओर से उपराष्ट्रपति और राज्यसभा सभापति जगदीप धनखड़ की मिमिक्री करने के विरोध में वकीलों ने हाईकोर्ट परिसर के बाहर विरोध प्रदर्शन किया। इस दौरान राहुल गांधी और कल्याण बनर्जी के पुतलों का दहन किया गया। भाजपा विधि प्रकोष्ठ की ओर से आयोजित इस विरोध प्रदर्शन में हाईकोर्ट और निचली अदालत के वकीलों ने भाग लिया। विरोध प्रदर्शन के दौरान वकीलों ने कांग्रेस और राहुल गांधी सहित मिमिक्री करने वाले टीएमसी नेता कल्याण बनर्जी के खिलाफ नारेबाजी की

और अपना रोष प्रकट किया। विधि प्रकोष्ठ के सह संयोजक सौरभ सारस्वत ने बताया की उपराष्ट्रपति जगदीप धनखड़ राजस्थान हाईकोर्ट में लंबे समय तक वकालत कर चुके हैं और वे यहां की बार एसोसिएशन के अध्यक्ष भी रह चुके हैं। किसी भी राजनेता से यह अपेक्षा नहीं की जा सकती कि वह उपराष्ट्रपति पद पर बैठे व्यक्ति के खिलाफ इस तरह का अशोभनीय कृत्य करें। टीएमसी सांसद बनर्जी ने तो ऐसा कर मर्यादा को तार तार किया, राहुल गांधी ने भी इस दौरान उनका वीडियो बनाकर अपनी अपरिपक्व राजनीतिक

सोच को दर्शाया है। राजस्थान का वकील इसे दुर्भाग्यपूर्ण बताया है और इसका विरोध करता है। विरोध प्रदर्शन के दौरान अधिवक्ता किशुक जैन, वीरेंद्र गोदारा, जंग बहादुर, रमाकांत गौतम, आनंद सिंह, राजेंद्र रावत सहित अन्य अधिवक्ता मौजूद रहे। दूसरी ओर ऑल राजस्थान जाट एडवोकेट एसोसिएशन की ओर से प्रधानमंत्री नरेंद्र मोदी के नाम जयपुर जिला कलेक्टर को ज्ञापन सौंपा गया। ज्ञापन में मांग की गई की टीएमसी सांसद कल्याण बनर्जी सहित प्रकरण में शामिल अन्य राजनेताओं के खिलाफ उचित कार्रवाई की जाए।

वकीलों की समस्याओं के लिए कमेटी गठित करने के लिए भेजा पत्र

जयपुर, (का.सं.)। राजस्थान हाईकोर्ट बार एसोसिएशन की ओर से कार्यवाहक मुख्य न्यायाधीश एमएम श्रीवास्तव को पत्र लिखकर सुप्रीम कोर्ट के आदेश की पालना में विवाद निस्तारण कमेटी गठित करने की मांग की है।

हाईकोर्ट बार एसोसिएशन के अध्यक्ष प्रहलाद शर्मा ने बताया कि सुप्रीम कोर्ट ने वकीलों की समस्याओं से जुड़े एक मामले में व्यवस्था दी थी कि हर हाईकोर्ट में मुख्य न्यायाधीश और दो वरिष्ठ न्यायाधीशों की एक विवाद निस्तारण कमेटी बनाई जाए। वकील अपनी समस्याओं के लिए आंदोलन करने से पहले इस कमेटी के सामने अपना पक्ष रखे। प्रहलाद शर्मा ने बताया कि हाईकोर्ट में वकीलों से जुड़ी कई समस्याएं हैं। नए वकीलों के बैठने के लिए चेंबर की अपर्याप्त संख्या है। जबकि चेंबर आवंटन नियमों के तहत तीन साल की वकालत पूरी कर तीस मुकदमों में पैरवी कर चुका अधिवक्ता चेंबर आवंटन का इकट्ठा होगा। इसके बावजूद भी युवा वकीलों को चेंबर नहीं मिले हैं। इसके अलावा वाहन खड़ा करने के लिए भी योजना परेशानी का सामना करना पड़ता है। कई बार वकील को वाहन खड़ा करने की जगह नहीं मिलती और दूसरी तरफ अदालत में उसके मुकदमे का नंबर निकल जाता है। इसके अलावा वकीलों से जुड़ी रोजमर्रा की कई अन्य समस्याएं हैं। इनके निस्तारण के लिए विवाद निस्तारण कमेटी नहीं बनी, जबकि सुप्रीम कोर्ट दिशा-निर्देश दे चुका है।

करोना के नए वैरियंट को लेकर राजस्थान में एक बार फिर अलर्ट

हालांकि प्रदेश में अभी तक इस वैरियंट का कोई भी मरीज नहीं मिला है

जयपुर। देश में कोरोना के नए वैरियंट के मामले सामने आने के बाद राजस्थान में चिकित्सा व स्वास्थ्य विभाग अलर्ट हो गया है। इसके चलते राज्य में सभी आवश्यक तैयारियां करने के निर्देश दिए हैं। साथ ही राज्य स्तरीय कमेटी गठित करते हुए ग्रेडेड रेस्पॉन्स सिस्टम तैयार किए जाने के निर्देश दिए हैं। वहीं इस बीच काफी दिनों बाद बुधवार को जैसलमेर में कोरोना के दो नए संक्रमित मिले हैं। नए वैरियंट को लेकर मरीजों के सैपल जीनोम सीक्वेंसिंग के लिए भेजने के निर्देश दिए गए हैं।

■ जैसलमेर में दो नए कोविड संक्रमित मरीज मिले, जीनोम सीक्वेंसिंग के लिए सैपल भेजा

■ प्रदेश के सरकारी अस्पतालों में माँक ड्रिल 26 दिसम्बर को

■ ए.सी.एस. हेल्थ शुभा सिंह ने राज्य स्तरीय कमेटी गठित करते हुए ग्रेडेड रेस्पॉन्स सिस्टम तैयार किए जाने के निर्देश दिए

चिकित्सा-स्वास्थ्य विभाग की अतिरिक्त मुख्य सचिव शुभा सिंह ने बुधवार को शासन सचिवालय में कोविड-19, आईएलआई तथा एएसआरआई रोगों की समीक्षा की। बैठक में बताया गया कि चिकित्सा विशेषज्ञों के अनुसार कोविड का नया सब वैरिएंट सॉर्स-2 जेपेन.1 खतरनाक नहीं है। इस सब वैरिएंट से पाँचदिन हुए करीब 90 प्रतिशत रोगियों को अस्पताल में भर्ती किए जाने की आवश्यकता नहीं पड़ रही है। घर पर ही आइसोलेशन में रहते हुए सामान्य उपचार से रोगी ठीक हो रहे हैं। इससे घबराते या भयभीत होने की आवश्यकता नहीं है, केवल सावधानी बरतने की जरूरत है। प्रदेश में इस सब वैरिएंट को लेकर चिंता की स्थिति नहीं है। ए.सी.एस. सिंह ने चिकित्सा शिक्षा आयुक्त शिवप्रसाद नकते की अध्यक्षता में राज्य स्तरीय कमेटी का गठन कर ग्रेडेड रेस्पॉन्स सिस्टम तैयार

किए जाने के निर्देश दिए हैं। इससे आवश्यकता होने पर रोगियों को तत्काल आवश्यक चिकित्सा सुविधाएँ मिल सकें। ए.सी.एस. ने अधिकारियों से कहा कि प्रदेश में एहतियात के तौर पर कोविड प्रबंधन से जुड़ी सभी आवश्यक तैयारियाँ सुनिश्चित की जाएँ। उन्होंने प्रदेश के राजकीय अस्पतालों के साथ ही निजी अस्पतालों में भी जांच, दवा, बैड, ऑक्सीजन सहित अन्य चिकित्सा सुविधाओं को परखने के लिए 26 दिसम्बर को फिर माँक ड्रिल किए जाने के निर्देश दिए। उन्होंने कहा कि मेडिकल कॉलेज अस्पतालों से लेकर जिला अस्पतालों एवं सीएचसी-पीओसी तक आवश्यकता के अनुसार जांच किट, दवा, ऑक्सीजन आदि

चिकित्सा सुविधाओं की उपलब्धता सुनिश्चित की जाए।

सिंह ने कोविड प्रबंधन को लेकर जिला कलेक्टरों को पत्र लिखने के निर्देश दिए। उन्होंने कहा कि कोविड से बचाव एवं तैयारियों आदि के लिए केन्द्र सरकार की एडवाइजरी के अनुरूप प्रदेश में भी एडवाइजरी जारी की जाए। उन्होंने कहा कि आईएलआई एवं स्वसन रोगों से पीड़ित गंभीर रोगियों की सतत निगरानी की जाए। आवश्यकतानुसार जांच के लिए नमूने लिए जाएँ। साथ ही, रोगियों की सूचना प्रतिक्रिया आईएचआईपी पोर्टल पर अपलोड की जाए।

इसके साथ ही ए.सी.एस. ने सभी कलेक्टर को लेटर लिखारत सरकार की ओर से जारी एडवाइजरी के अनुसार गाइडलाइन जारी करने के भी निर्देश दिए हैं। बैठक में निदेशक जनस्वास्थ्य डॉ. रवि प्रकाश माथुर ने जैसलमेर में मिले दो मरीजों के बारे में भी जानकारी देते हुए बताया कि मरीजों को होम आइसोलेशन में रखा गया है। जनस्वास्थ्य निदेशक डॉ. रवि प्रकाश माथुर ने बताया कि जैसलमेर जिले में दो कोविड पॉजिटिव केस सामने आए हैं। उन्होंने बताया कि चिकित्सा विशेषज्ञों के अनुसार इससे चिंतित होने की आवश्यकता नहीं है। यह वायरस गंभीर प्रकृति का नहीं है, इसलिए दोनों रोगियों को होम आइसोलेशन में रहने की सलाह दी गई है। दोनों मरीजों के सैपल को जीनोम सीक्वेंसिंग के लिए लेब भेजा गया है।



ठेकेदार ने रोड कट मरम्मत का ठेका 26 फीसदी सस्ती रेट पर लिया, अब सड़कों पर लीपापोती!

पृथ्वीराज नगर उत्तर की एक दर्जन कॉलोनिनों और मुख्य मार्ग पर ठेकेदार कर रहा है धांधली

जयपुर (कासं)। जेडीए के अफसरों की लापरवाही और मिलीभगत से शहर में सड़कों के पेचवर्क के काम में धांधली मची हुई है। जहां ठेकेदारों की मनमानी के कारण रोड अलाइनमेंट तो बिगड़ ही रहा है, घटिया पेचवर्क के कारण दुपहिया वाहन चालक भी गिरकर घायल हो रहे हैं। सबसे ज्यादा धांधली हाल ही में पृथ्वीराज नगर उत्तर की एक दर्जन कॉलोनिनों और मुख्य मार्ग पर हुए पेचवर्क में देखने को मिली। यहां बीसलपुर पेयजल लाइन के लिए सड़क खोदी गई थी, अब लोग सड़क टूटने से ज्यादा दु:खी इनके पेचवर्क के कारण हैं।



पृथ्वीराज नगर उत्तर क्षेत्र के कई मुख्य मार्गों पर रोडकट की मरम्मत में डामर तक नहीं डाली गई, सिर्फ रोड़ी-कंक्रीट स्लै खड़्डे भर दिए गए हैं।

फर्म, रोडकट रिपेयरिंग में कम डामर और डब्ल्यू.एम.एम. 90 एएमए नीची मिलाकर खड़्डे भर रही है। चूंकि रोड कट रिपेयर करने के लिए सड़क के लेवल से जी.एस.बी. और डब्ल्यू.एम.एम. 90 एएमए नीची मिलाकर खड़्डे भर रही है। सड़क के बराबर मोटाई में रोड़ी भर दिया, अब एक इंच की पतली सी डामर

यू.एफ.सी. जिम ने लगजरी फिटनेस का अनावरण किया

जयपुर। यू.एफ.सी. जिम इंडिया ने बुधवार को जयपुर स्थित मानसरोवर में अपनी नवीनतम और सबसे बड़ी सुविधा खोलने की घोषणा की। जयपुर का मूल अर्थ है "जय का शहर", जिसका नाम इसके संस्थापक राजा सवाई जयसिंह के नाम पर रखा गया है, जो एक उल्लेखनीय योद्धा और एक कुशल खगोलशास्त्री थे।

जयपुर के फिटनेस परिदृश्य में, यूएफसी जिम उप लाइसेंसधारियों, ममता अरोड़ा और अजय अरोड़ा ने एक ऐसी जगह बनाई है जहां चैम्पियन पैदा होते हैं। उन्होंने कहा कि, "जयपुर में फिटनेस परिदृश्य में प्रशिक्षण के पारंपरिक तरीकों के आसपास घम रहा है। हमने अपने बाजार में प्रशिक्षण के नए रूपों, विशेष रूप से एमएमए की मांग का अनुमान लगाया है, और इसे पूरा करने के लिए यूएफसी जिम से बेहतर क्या हो सकता है। यूएफसी जयपुर उत्कृष्टता के क्षेत्र में आपका स्वागत करता है। सर्वोच्च सुविधाओं और विशेषज्ञ प्रशिक्षकों के साथ, सभी स्तरों के एथलीटों का स्वागत है। 20 से अधिक देशों और 200 से अधिक स्थानों पर फैला यह ब्रांड एक जिम से कहीं अधिक है, यह महानता का अनुसरण करने वाला एक वैश्विक समुदाय है। यूएफसी जिस 7 सितारा सुविधाएं, बहुमुखी प्रशिक्षण और उत्कृष्टता के प्रति प्रतिबद्धता देता है।

पत्नी की हत्या कर शव जलाने वाला पति गिरफ्तार

जयपुर। कालवाड़ इलाके में 24 नवंबर को युवती की अघजली लाश मिलने के मामले का पुलिस ने हत्यारे पति को गिरफ्तार किया गया है। पुलिस की प्रारंभिक पूछताछ में सामने आया कि मृतक युवती की उम्र के पति ने झगड़ा होने पर गला दबाकर हत्या कर दी थी। इसके बाद सबूत मिटाने के लिए शव को स्कूटी पर बांधकर पच्चीस किलोमीटर दूर सुनसान जगह लाया और स्कूटी से पेट्रोल निकालकर शव पर डाल आग लगाकर फराह हो गया था। पुलिस हत्यारे पति से पूछताछ करने में जुटी है।

पुलिस उपायुक्त जयपुर पश्चिम संजीव ने नैने बताया कि कालवाड़ पुलिस ने 24 नवंबर को युवती की अघजली लाश मिलने के मामले का कार्रवाई करते हुए उसके पति मनीष शर्मा (39) निवासी खजाणे वालों का रास्ता थाना कोतवाली को गिरफ्तार किया है। पूछताछ में सामने आया है कि मनीष अपनी पत्नी और बच्चे के साथ खजाणे वालों का रास्ता में रहता था। गत 23 नवंबर की रात मुस्कान से उसकी कहसानी हो गई। गुस्से में उसने मुस्कान के गले में पहनी चुन्नी से गला घोटकर हत्या कर दी। मुस्कान के पहने गहने उतारकर रख लिए। घर में हत्या करने के बाद पुलिस से बचने के लिए उसने सबूत मिटाने की योजना बनाई। इसके बाद मुस्कान की लाश को बोरी में भरकर देर रात घर से लाश को निकाला। उससे पहले ही स्कूटी से पेट्रोल को एक बोतल में निकालकर डिगगी में रख लिया। बाद स्कूटी के पीछे पत्नी मुस्कान की लाश को बांध दिया और 25 किलोमीटर दूर कालवाड़ स्थित चम्पपुरा रोड पर शनि मंदिर के पास पहुंचा और यहाँ सड़क किनारे खंडहर के पीछे स्कूटी रोककर लाश को नीचे उतारा और पेट्रोल डालकर आग लगा दी। फिर वापस घर आकर सो गया। बचने के लिए खुद का मोबाइल घर पर छोड़कर गया था। अगले दिन 29 नवंबर को वह अपनी पत्नी मुस्कान की मिसिंग कम्प्लेंट लेकर कोतवाली थाने पहुंचा और कोतवाली थाने में गुमशुदगी दर्ज करवाई। मुस्कान की हत्या का शक नहीं हो, इसलिए पत्नी के घर से चले जाने की शिकायत दी। पुलिस मनीष को शक के धरे में लेकर जांच कर रही थी, सख्ती से पूछताछ पर उसने जुर्म कबूला।

सार-समाचार

'महर्षि वेदव्यास प्रथम इतिहासकार थे'



जयपुर, (कासं)। मणिपाल यूनिवर्सिटी जयपुर में डिपार्टमेंट ऑफ आर्ट्स द्वारा इंडियन कौंसिल ऑफ फिलोसोफिकल रिसर्च के सहयोग से "महाभारत के अनुशासन पूर्व में धर्म और शासन" विषय पर दो दिवसीय नेशनल सेमिनार का आयोजन किया गया। डिपार्टमेंट ऑफ आर्ट्स के विभागाध्यक्ष एवं सेमिनार की संयोजिका डॉ. मणि सचदेव ने बताया कि इस कार्यक्रम में मुख्य अतिथि सम्पूर्णन्द संस्कृत यूनिवर्सिटी, वाराणसी के पूर्व वाईएस-चांसलर पद्मश्री डॉ. अभिराज राजेन्द्र मिश्र एवं विशिष्ट अतिथि भारतीय दार्शनिक अनुसंधान परिषद के सदस्य सचिव डॉ. सच्चिदानंद मिश्र रहे। कार्यक्रम की अध्यक्षता यूनिवर्सिटी के प्रो-प्रेसिडेंट डॉ. जवाहर जांगिड़ ने की। कला संकाय की डीन डॉ. कोमल औदित्य ने अतिथियों का स्वागत किया। इस अवसर पर पद्मश्री डॉ. अभिराज मिश्र ने कहा कि महर्षि वेदव्यास सम्पूर्ण भारतीय ज्ञान के अधिष्ठाता एवं विश्व के प्रथम इतिहासकार थे। दुर्भाग्यवश पारश्वत्य इतिहासकार उनको प्रामाणिकता को स्वीकार नहीं करते और उन्हें केवल एक काल्पनिक पात्र मानते हैं। जबकि सच्चाई यह है कि महाभारत में केवल भारत ही नहीं बल्कि सम्पूर्ण विश्व का इतिहास एक साथ मिल जाता है और इसमें समाहित ज्ञान सामायिक दृष्टि से आज भी सर्वथा उपयुक्त है।

वार्षिकोत्सव का पोस्टर जारी

जयपुर। श्री श्याम बस सेवा समिति खाटू धाम का द्वादशम वार्षिकोत्सव शनिवार, 23 दिसंबर को शाम 7 बजे से चांदपोल बाजार स्थित प्राचीन मंदिर श्री रामचंद्रजी में धूमधाम से मनाया जाएगा। मंगलवार को गोविंददेव जी मंदिर में मंदिर के प्रबंधक मानस गोस्वामी ने पोस्टर का विमोचन किया। समिति अध्यक्ष चेतन अग्रवाल ने बताया कि टाकुरजी राधा गोविंद और प्रथम पुत्र्य गणेशजी को कार्यक्रम का आमंत्रण देकर रिद्धी-सिद्धी सहित पधारने की वनती की गई। पोस्टर विमोचन के मौके पर उपाध्यक्ष विद्वत् अग्रवाल, कोषाध्यक्ष विकास अग्रवाल, मंत्री ओमप्रकाश अग्रवाल, महामंत्री अभिषेक अग्रवाल, प्रचार मंत्री मनोज अग्रवाल, संगठन मंत्री अरुण अग्रवाल सहित अन्य उपस्थित रहे। वार्षिकोत्सव के अंतर्गत श्याम प्रभु प्रभु मेवा महल में विराजमान होकर भक्तों को दर्शन देंगे। प्रसिद्ध कारीगर दरबार की तैयारी में जुटे हैं। आयोजन के बाद पंचमेवा का प्रसाद भक्तों में बांटा जायेगा।

देर रात कुलपति आवास के बाहर धरना

जयपुर। राजस्थान विश्वविद्यालय में बुधवार रात छात्रों ने हॉस्टल वार्डन को हटाने के विरोध में कुलपति आवास के बाहर प्रदर्शन कर धरना दिया। जानकारी के अनुसार मीरा बाई गर्स हॉस्टल की छात्राएं बुधवार रात को कुलपति आवास के बाहर जमा हो गईं। इस दौरान उन्होंने नारेबाजी कर प्रदर्शन किया। छात्रों ने पुरानी वार्डन चेतना को हटाने का विरोध किया। इस दौरान हॉस्टल की छात्राओं ने रैली निकाली। इसके बाद कुलपति आवास के बाहर धरने पर बैठ गईं। गौरतलब है कि आगरा मीरा बाई हॉस्टल की वार्डन चेतना चौधरी को हटाय गया था। उनकी जगह पर प्रीति शर्मा को चार्ज दिया गया था। वार्डन बदलने पर छात्राओं में रोष व्यक्त था।